

मण्डनदेउपुर नगरपालिकाको वडा नम्बर ६ सिपाघाट स्थित इन्द्रावती नदीमा नेपाली सेनाको कालीजंग गण धुलिखेलले सञ्चालन गरेको मनसुन-४ संयुक्त अभ्यास तथा प्रदर्शनी सम्पन्न भएको छ । जिल्ला समन्वय समिति काभ्रेपलाञ्चोकको समन्वय, मण्डनदेउपुर नगरपालिकाको सहकार्यमा कालीजंग गणले अभ्यास तथा प्रदर्शनी गरेको हो । कार्यक्रममा बोल्दै जिसस प्रमुख दिपक कुमार गौतमले जिल्लाका सबै स्थानीय तहहरूलाई विपद्को पूर्व तयारीमा जुट्न आग्रह गर्नुभयो । साथै यस्ता अभ्यास र प्रदर्शनीले स्थानीय नागरिकलाई समेत मनसुन जन्य विपद्मा खोज तथा उद्धारको जानकारी प्राप्त हुने उहाँले बताउनुभयो ।





















